

ابو بکر الجھاں اور احکام القرآن

ڈاکٹر محمد اکرم

ہم نر مجلہ فکرو نظر کے شمارہ (ستمبر - اکتوبر ۱۹۸۷ء) میں جناب مولانا محمد میان صدیقی صاحب کے مقالہ 『ہدایہ اور صاحب ہدایہ』 کے تعارف کے سلسلے میں لکھا تھا کہ، ہمارے اسلاف نے جس محنت، لگن اور تحقیق و تفحص سے علم کی خدمت کی اور خاص طور پر علوم شرعیہ میں جس جز رسمی کی انتہا پر قدم رکھا وہ مسلمانوں کی تاریخ کا قابل فخر باب ہے۔ ان کی کتب کمیت و کیفیت دونوں اعتبار سے معرکہ الاراء ہیں، ہماری بدقتمنی کے آج ہم ان سے پوری طرح متعارف نہیں ہیں۔ ہماری خواہش ہے کہ ہم 『فکرو نظر』 کے ہر شمارے کے چند صفحات کسی ایک علمی و تحقیقی کتاب کے تعارف کیلئے وقف کر دیں ہم یہ سلسلہ جاری رکھنا چاہتے ہیں۔ اس لئے اپنے علمی معاونین سے معاونت کے خواستگار ہیں۔ اس گذارش کی طباعت ثانی سر مقصود یادداہی ہے۔ ہم اہل علم و فضل کے تعاون سے ہی یہ کام سر انجام دے سکیں گے۔

(مدیر)

الجھاں کے حالات زندگی :

الجھاں چوتھی صدی ہجری میں پیدا ہوئی۔ (وہ چوتھی ہجری جس میں سیاسی بی قاعدگیاں عروج پر تھیں اور جس میں اختلافات مابین سنی اور شعیہ بہت حد تک وسیع تھے۔) آپ کا مکمل نام احمد بن علی ابو بکر الرازی الحنفی الشہیر بالجھاں ہے۔

آپ ۳۰۵ھ میں پیدا ہوئے۔ آپ کو الرازی اس لئے کہا جاتا ہے کہ آپ فارس کرے شہر، میں پیدا ہوئے۔ (۱) بعض علماء نے آپ کی جائے پیدائش بغداد بنائی ہے۔ (۲) لیکن ہمیں اس نظریہ سے اتفاق نہیں ہے۔ کیونکہ بیشمار ذرائع سے پتہ چلا ہے کہ الجصاص بغداد میں ۳۲۲ھ میں تشریف لائے۔ اس بیان کی تائید میں مندرجہ ذیل اقتباسات ملاحظہ ہوں۔ عمر رضا کہتر ہیں۔ „الجصاص جو کہ حنفی اصولی تھے نوجوانی کے عالم میں بغداد تشریف لائے“۔ (۳) اسی طرح خطیب بغدادی کہتر ہیں کہ جصاص بغداد میں اس وقت تشریف لائے جب کہ وہ نوجوان تھے۔ یہاں آ کر وہ ابوالحسن الکرخی کے حلقوہ درس میں شامل ہو گئے۔ (۴)

لفظ الجصاص کی تشریح کرتے ہوئے علامہ السمعانی رقمطران ہیں کہ „جس کرے معنی ہیں چونا کرنا اور جصاص وہ ہوتا ہے۔ جو چونا کرے یا قلعی کا کام کرے۔“ (۵) یہ امر بھی قابل ذکر ہے کہ بعض آئندہ نے جصاص اور رازی کو دو مختلف شخصیتیں سمجھا ہے۔ اس پر ابن قطیلوبغا نے خبردار کیا ہے کہ جو لوگ جصاص اور رازی کو دو مختلف شخصیات تصور کرتے ہیں وہ غلطی پر ہیں۔ دراصل وہ ایک ہی شخصیت تھے۔ (۶)

ابوبکر الجصاص ۳۰۵ھ میں ”رسے“ کے مقام پر پیدا ہوئے۔ جب آپ بغداد میں پہنچے اس وقت آپ کی عمر ۱۹ سال تھی۔ یہاں پر آپ نے اپنے استاد ابوالحسن الکرخی سے فقه کی تعلیم حاصل کی۔ (۷) اس کے بعد آپ آہوز چلے گئے۔ جہاں پر کچھ دن گذارنے کے بعد آپ پھر بغداد آگئے اور دوبارہ ابوالحسن الکرخی کے حلقوہ درس میں شامل ہو گئے۔ (۸) ابوبکر الجصاص قرآن حکیم

اور حدیث پر مکمل عبور رکھتے تھے اور اپنے وقت کے مشہور فقہیہ تھے - آپ کی کتاب احکام القرآن اس بات کا بین ثبوت ہے کہ آپ قرآنی علوم پر دسترس رکھتے تھے - جہاں تک علم حدیث کا تعلق ہے وہ آپ نے الحاکم النیشا پوری سر حاصل کیا - (۹) اس سلسلہ میں آپ نے نیشاپور کا سفر بھی کیا -

5 کے قول کے مطابق آپ الكرخی کی وفات کے بعد بغداد میں حنفیوں کے گروہ کے سرغنه بن گھر - (۱۰) الجصاص سخت متعصب انسان نہیں تھے - یہی وجہ ہے کہ آپ نے محدثین اور فقهاء کے مابین ثالثی کے فرائض سر انجام دیئے - (۱۱) آپ فقه کے بلند پایہ عالم تھے - جس کا ثبوت یہ ہے کہ آپ نے جو کتب تحریر کیں وہ زیادہ تر فقه سے تعلق رکھتی ہیں - (ذیل میں ان کتابوں کا مختصر تعارف درج ہے) - خطیب بغدادی کے قول کے مطابق الجصاص کو دو مرتبہ قاضی القضاہ (چیف جسٹس) کا عہدہ پیش کیا گیا - مگر آپ نے انکار کر دیا السعیری کی روایت کے مطابق ابوبکر الابھری کا قول ہے کہ ،،بغداد کے خلیفہ مطیع اللہ کا سفیر ابوالحسن میرے پاس آیا اور مجھے قاضی بنتر کی درخواست کی - میں نے انکار کر دیا اور الجصاص کا نام تجویز کیا - ،،اس دوران میں الجصاص سے بذات خود ملا اور اس عہدہ کے قبول نہ کرنے کی ترغیب دلاتی - کچھ دن بعد ابوالحسن میرے پاس دوبارہ آئے اور الجصاص کے پاس چلنے کی درخواست کی - میں انھیں الجصاص کے پاس لے گیا - مگر الجصاص مجھے دیکھتے ہی کہنے لگے کہ آپ نے تو مجھے نصیحت کی تھی کہ قاضی القضاہ کا عہدہ قبول نہ کروں اور اب آپ بطور سفارش خود آ موجود ہیں - ابوالحسن کو یہ بات ناگوار گذری اور ابوبکر الابھری کو کہنے لگے کہ ،،آپ ایسے آدمی کے بارے کیوں کہتے ہیں - جس کو

آپ خود قاضی بنئے سے منع کرتے ہیں۔“ ابو بکر الابھری کہنے لگے
 ،،اس سلسلہ میں، میں نے امام مالک بن انس کا طریقہ اختیار کیا ہے۔
 جنہوں نے مدینہ کے لوگوں کو کہا تھا کہ نافع کو نماز کر لئے امام بنا
 لیں اور ساتھ ہی نافع کو منع کر دیا کہ آپ لوگوں کے امام نہ بنیں اور
 جب امام مالک سے اس طرز عمل کر بائے سوال کیا گیا تو انہوں نے
 کہا ۔،،نافع کا نیکی میں درجہ بہت بلند ہے اور انہوں نے اگر ایسا
 کیا تو لوگ حسد کی وجہ سے ان کے دشمن ہو جائیں گے ۔“ اسی
 طرح میں نے الجصاص کو پسند کیا ۔ کیونکہ نیکی میں کوئی دوسرا
 ان کے ہم پلہ نہیں اور انہیں اس لئے منع کیا کہ انہوں نے اللہ تعالیٰ
 کی مرضی کے آگے سر تسلیم خم کر دیا ہے۔“ (مگر قاضی القضاۃ بنئے
 کرے بعد لوگ آپ سے حسد کریں گے اور اس طرح طعن و تشنج کرے
 ذریعہ ان کو بدنام کرنے کی کوشش کریں گے ۔) (۱۲)

اس قصہ سے مندرجہ ذیل مطالب اخذ کئے جا سکتے ہیں ۔ یہ کہ
 الجصاص ذاتی طور پر سرکاری منصب قبول کرنے کے حق میں نہ تھے۔
 دوسرا وہ وقت کے جید امام تھے اور ان کا رعب و دبدبہ اتنا زیادہ تھا
 کہ خلیفہ وقت کے سفیر بھی بلا واسطہ ملاقات سے کتراتی تھے اور
 انہیں کسی نہ کسی کا سپاہارا لینا پڑتا تھا ۔

تصانیف :

ابوبکر الجصاص کی بیشتر تصانیف فقہ کے ارد گرد گھومتی ہیں۔
 مؤرخین اور تذکرہ نگاروں نے الجصاص کی کتابوں کی تعداد نو (۹)
 گنوائی ہے ۔ جن کا مختصر تعارف پیش کیا جا رہا ہے ۔

(۱) اصول الجصاص (اصول الفقه) :

اصول الفقه پر یہ کتاب دو ناموں سے مشہور ہے (۱) اصول
 الجصاص (۲) الفصول فی الاصول ۔ یہ کتاب احکام القرآن کا مقدمہ

ہے احکام القرآن میں جب بھی کسی اصول کر متعلق گفتگو کرنے کا موقع آتا ہے۔ جصاص فوراً اپنی کتاب اصول الفقه کا حوالہ دیتے ہیں کہ اس مسئلہ کو وہاں دیکھا جائز جو اس بات کا صریح ثبوت ہے کہ اصول الفقه، احکام القرآن سر قبل ترتیب دی گئی۔ اس کتاب کر تین نسخ (مخطوطہ) ہیں۔ ایک مخطوطہ جامعۃ الازھر میں ہے۔ دوسرے دو مخطوطے دارالکتب مصر میں ہیں۔ ایک مخطوطہ دو اجزاء پر مشتمل ہے۔ جن کر نمبر ۲۶ اور ۱۹۱ فقہ حنفی ہیں۔ دوسرے نسخ کا نمبر ۲۲۹ اصول ہے۔ اس نسخ کی ایک کاپی پشاور یونیورسٹی میں موجود ہے۔ مؤخر الذکر دونوں مخطوطوں کی مانیکروفلم ناچیز کر پاس بھی موجود ہیں۔

الجصاص کی کتاب „اصول الفقه“ کا حصہ اول کویت سر جمیل النشی نے شائع کیا ہے۔ اس کتاب کر دوسرے حصے کرے ابواب الاجتہاد اور قیاس پر ڈاکٹر قاضی سعیدالله نے کام کیا ہے۔ الجصاص پر پاکستان میں ہونر والا اپنی نوعیت کا یہ پہلا اور بہترین کام ہے۔ اس دوسرے حصے کر، „ابواب النسخ“ پر برطانیہ کی یونیورسٹی سینٹ اینڈ ریوز میں تحقیق ہوئی ہے۔ ان ابواب پر ایک مفصل مقدمہ تحریر کیا گیا ہے، جس میں امام شافعی اور امام الجصاص کر نظریات کا تقابل پیش کیا گیا ہے۔ یہ تحقیق ناچیز کرے ہاتھوں عمل میں آئی۔

یہاں یہ امر قابل ذکر ہے کہ الجصاص کی کتاب „اصول الفقه“ کا تعارف فروری مارچ ۱۹۸۷ء میں امریکہ کے مجلہ „A.O.S.J.“ میں شائع ہوا ہے۔ اور اس سر قبل، الجصاص کر نظریہ علت اور قیاس پر ایک مضمون مارچ ۱۹۸۲ء میں اسی مجلہ میں شائع ہو چکا ہے۔ الجصاص کی احکام القرآن کے علاوہ سب سر پہلا کام جصاص پر ستمبر ۱۹۸۳ء میں ہوا۔ نبیل شہابی نے۔

The Cultural Context of Medieval logic on jassas,, عنوان سری کے آرٹیکل کے عنوان سری ایک learning میں شائع کیا ۔ یہ مضمون بہت ہی مفید ہے ۔

۲ - شرح الجامع الكبير :

امام محمد بن الحسن الشیبانی نے سیر کے موضوع پر ایک کتاب تحریر کی جس کا نام الجامع الكبير رکھا ۔ حاجی خلیفہ کے مطابق وہ مصنفین جنہوں نے اس کتاب کی شروح لکھیں ان میں الجصاص کا نام سرفہرست ہے ۔ (۱۳) ابن الندیم کے قول کے مطابق الشیبانی کی الجامع الكبير پر الجصاص کی شرح ایک عمدہ کتاب ہے (۱۴) بڑے افسوس سے لکھنا پڑتا ہے کہ یہ کتاب ابھی تک منظر عام پر نہیں آ سکی اور مخطوطہ کی شکل میں دارالكتب المصریہ میں موجود ہے ۔ اس کی دو جلدیں ہیں ۔ دونوں جلدیں فقه حنفی کے تحت ۳۵۰ (۱۵) اور ۳۶۰ نمبروں کے ساتھ محفوظ ہیں ۔

۳ - الجامع الصغير :

حاجی خلیفہ نے اس کتاب کو الكشف الظنوں میں „الجامع الصغير“ کے تحت درج کیا ہے ۔ لیکن تلاش بیسار کے باوجود اس کا پتہ نہ مل سکا ۔ تاہم اس بات میں کوئی شک نہیں کہ یہ کتاب الجصاص کی تصنیف ہے ۔ (۱۶)

۴ - شرح المختصر الكرخی :

الكرخی کا شمار آپ کے استاذہ میں ہوتا ہے ۔ اپنے استاد سے مجبت کی وجہ سے آپ نے ان کی کتاب کی شرح لکھی ۔ ہماری تحقیق کے مطابق اس کتاب کا نسخہ آج کل موجود نہیں ہے ۔

۵ - شرح المختصر الطحاوی :

تمام تذکرہ نگار متفق ہیں کہ الجصاص نے „المختصر الطحاوی“ کی شرح لکھی ۔ الحمد للہ یہ کتاب آج بھی مصر کے دارالكتب میں

موجود ہے۔ سید فواد جنهوں نے دارالكتب میں موجود مخطوطات کی فہرست مرتب کی ہے۔ اس کتاب کے تحت رقمطراز ہیں کہ یہ کتاب دو جلدیں میں ہے۔ پہلی جلد پر کوئی تاریخ درج نہیں۔ مگر قرین قیاس ہے کہ یہ پانچویں صدی ھجری کی تحریر ہے۔ البتہ دوسرا جلد کے بارے وہ صریحاً لکھتے ہیں کہ یہ ۲۸۷ھ کی تالیف ہے اور اس کو علامہ الاتقانی نے مکمل کیا (۱۶)۔

٦۔ شرح الاسماء الحسنی :

یہ کتاب ہماری تحقیق کے مطابق کہیں بھی موجود نہیں۔

٧۔ شرح ادب القاضی للخساف :

احکام القرآن اور اصول الفقه کے بعد الجصاص کی یہ سب سے بہترین تصنیف ہے۔ اس کتاب کو ۶۲۹ھ میں نقل کیا گیا اور اس کا مخطوطہ استنبول کی لانبریری میں جاری ۱۶۸۹ نمبر کے تحت ۲۰۱ صفحات پر مشتمل موجود ہے۔ تاہم یہ خوشی کی بات ہے کہ یہ کتاب چھپ کر ہمارے پاس آ چکی ہے۔ یہ کتاب یقیناً الجصاص کی علمیت کی آئینہ دار ہے۔

٨۔ فتاویٰ جصاص :

یہ کتاب جصاص کے فتاویٰ پر مشتمل ہے مگر ہمارے علم کے مطابق یہ کتاب مفقود ہو چکی ہے۔ تاہم اگر کہیں سر یہ کتاب ہاتھ لگ جائے تو یہ شمار مسائل کے حل میں مدد و معاون ثابت ہو گی۔

٩۔ احکام القرآن :

الجصاص کی تمام کتابوں سے قبل یہ کتاب مصر سے ۱۹۲۸/۱۳۴۸ء میں شائع ہوئی۔ عبدالرحمن نامی شخص اس کتاب کو سب سے قبل متعارف کرانے آئی۔ پاکستان میں سہیل اکیڈمی لاہور والوں نے بھی اس کتاب کو شائع کیا۔ تاہم ہماری یہ سوچی

سمجھی رائے ہے کہ اس کتاب کو دوبارہ سر شائع کیا جائز اور اس میں موجود غلطیوں کو دور کیا جائز -
اساتذہ :-

الجصاص فقه حنفی کر، «امام» ابوحنیفہ سر بیہ حد متاثر تھے - آپ نے امام ابوحنیفہ کا ہر مسئلہ پر دفاع کیا ہے۔ یہی وجہ ہے کہ بعض اصحاب کر نزدیک آپ مقلد تھے اور مجتهد نہ تھے - الجصاص کر اساتذہ میں ہمارے سامنے دو نام آتے ہیں۔ ایک ابو سهل زجاج اور دوسرے ابوالحسن الکرخی - اول الذکر سر آپ نے بہت کم مسائل درج کئے ہیں۔ جب کہ ابوالحسن الکرخی کر نظریات کی الجصاص پر گہری چھاپ ہے۔ الجصاص نے جگہ جگہ اپنے استاد کر قول درج کئے ہیں۔ اگر کوئی شخص ابوالحسن کی آراء کو اکٹھا کر لے تو یقیناً یہ ایک تحقیقی کام بن سکتا ہے۔

ابن النديم کر مطابق الکرخی ایسے عظیم فقیہ تھے کہ آپ سے اس وقت کر تمام علماء مشورہ لیا کرتے تھے اور وقت کر بیہ شمار علماء نے آپ سے فیض حاصل کیا۔ آپ نذر قسم کر انسان تھے اور ۸۱ سال کی عمر میں مفلوج ہو کر اس دارفانی سے رخصت

ہوتی۔ (۱۸)

آپ کر حدیث کر اساتذہ میں ابوالعباس الاصم (م ۳۲۶ھ)، ابو عمر غلام ثعلب (م ۳۲۵ھ) الطبرانی (م ۳۶۰ھ) الاصفہانی (م ۳۲۶ھ) عبدالباقي بن قانع (م ۳۵۲ھ) قابل ذکر ہیں۔ الجصاص نے عبدالباقي بن قانع پر سب سے زیادہ اعتماد کیا ہے۔ احکام القرآن کر مقدمہ میں خطیب بغدادی کا بیان ہے کہ، «وروی الحدیث عن عبدالباقي بن قانع و اکثر عنه فی احکام القرآن» — (مقدمہ الجزء الاول)۔ ڈاکٹر سعید اللہ قاضی اپنی کتاب، «الفصول فی الاصول»

(ابواب الاجتہاد و القياس) کر صفحہ نمبر ۳۸ پر رقمطراز ہیں کہ مشہور محدث دارالقطنی نے بھی عبدالباقي سے احادیث روایت کی ہیں اور ساتھ ہی یہ کہا ہے کہ عبدالباقي بن قانع سے اکثر غلطیاں سرزد ہوتی تھیں ۔

احکام القرآن کی خصوصیات ۔

احکام القرآن فقه و تفسیر اسلامی کی کتب میں بڑی اہمیت کی حامل ہے ۔ فقه حنفی میں یہ کتاب ایک «اصل» کی حیثیت رکھتی ہے ۔ یہی وجہ ہے کہ جصاص کی یہ کتاب آج تک علماء میں مقبول و متداول ہے ۔ جو بات محمد میان صدیقی صاحب نے «كتاب المهدایہ» کر بارے میں لکھی ہے ۔ وہ ابوبکر الجصاص کی احکام القرآن پر بھی منطبق ہوتی ہے ۔ انہی الفاظ کو ہم یہاں دوبارہ لکھنے کی جسارت کرتی ہیں ۔ «علوم و فنون کی تاریخ» میں یہ بات کم دیکھنے میں آئی ہے کہ وقت گذرنے کے ساتھ ساتھ ۔ کسی کتاب کی اہمیت و افادیت میں اضافہ ہوتا رہے ۔ عام طور پر یہ ہوتا ہے کہ اچھی سے اچھی کتاب کی بھی ایک مدت ہوتی ہے ۔ ایک خاص وقت اور مدت گذرنے کے بعد کتاب کی اہمیت و افادیت کم ہو جاتی ہے ۔ لیکن ہدایہ کی صورت حال بالکل مختلف ہے ۔ یہ کتاب چھٹی صدی ہجری میں لکھی گئی اور اب آئھے صدیوں کی طویل مدت گذرنے کے بعد نہ اس کی اہمیت میں کوئی کمی آئی نہ لوگ اس کی ضرورت سے بے نیاز ہوئے ۔ بلکہ گذشتہ نصف صدی میں اس کی ضرورت میں اضافہ ہوا ہے ۔ «احکام القرآن چوتھی صدی ہجری میں تحریر کی گئی اور اب ایک ہزار سال کی مدت گذر گئی ہے ۔ مگر اس کی مقبولیت میں روز بروز اضافہ ہو رہا ہے ۔ اس کا ثبوت ہم اپر درج کر چکرے ہیں کہ جصاص پر جتنا کام اس آخری نصف صدی میں ہوا، اتنا کبھی نہیں ہوا ۔

احکام القرآن کی یہ خصوصیت قابل ذکر ہے کہ یہ کتاب شروع سے لے کر آخر تک ایک ہی طرز اور اسلوب کی حامل ہے۔ چنانچہ قاری کر لئے ایک تسلسل برقرار رہتا ہے۔ جوں ہی وہ اس کتاب کے مطالعہ کو شروع کرتا ہے۔ اسے الجصاص کے طرز تخطاب سے دلچسپی پیدا ہونی شروع ہو جاتی ہے۔ تاہم یہ ذکر بھی ضروری ہے کہ احکام القرآن کا مطالعہ کرنا اتنا آسان بھی نہیں ہے جس کی وجہ الجصاص کی خاص استعمال کردہ اصطلاحات ہیں۔ جو شخص ان سے واقف ہو جاتا ہے پھر اس کے لئے الجصاص کے دلائل کو سمجھنا آسان ہو جاتا ہے۔ مثلاً الجصاص اس کتاب میں، «بدیا» کا لفظ استعمال کرتے ہیں جو اس بات کی نشاندہی کرتا ہے کہ الجصاص ابھی یہ بات کہہ کر آگئے بڑھتے ہیں۔ یعنی وہ دلیل جس کا ابھی ذکر ہوا ہے۔ یہاں یہ ضروری معلوم ہوتا ہے کہ چند ضروری اصطلاحات کا تعارف کرا دیا جائے۔ تاکہ قاری کو احکام القرآن کا مطالعہ کرتے وقت کوئی دقت پیش نہ آئے۔ جہاں پر لفظ، «قال» کے الفاظ متعدد ہیں۔ اس سے اکثر الجصاص اپنے استاد ابوالحسن الکرخی کے نظریات کو بیان کرتے ہیں اور جو نہیں وہ اپنی طرف سے کوئی بات کرتے ہیں۔ وہ، «قال ابو بکر»، کے الفاظ سے شروع کرتے ہیں۔ یہ طریقہ کار تقریباً ان کی تمام کتابوں میں رہا ہے۔ جہاں، «قال اصحابنا» کے الفاظ ہوتے ہیں اس سے مراد امام ابوحنیفہ، امام ابویوسف، امام محمد ابن الحسن الشیبانی، امام الکرخی، امام الطحاوی اور دیگر مشائخ ہوتے ہیں۔ امام الجصاص کے ہاں دلالۃ النص، اقتضاء النص اور دیگر اصول فقه کی اصطلاحات کا استعمال بھی عام ہے۔ اسی طرح، «فحوى الخطاب»، جس کا مطلب یہ ہو گا کہ ذیل کی نص یا حکم چند دوسرے احکامات پر بھی مشتمل ہے۔ جب، «عندنا» کا لفظ آئے تو اس سے

مراد احناف لئے جائز ہیں۔ جب کسی مسئلہ کی وضاحت ضروری ہو تو „قدیینا“، یا „الذی قدمنا“ کے الفاظ نظر آتے ہیں۔

محمد میان صدیقی نے اپنے مضمون «شیخ برهان الدین مرغینانی اور ان کی کتاب الہدایہ میں الکمال پاشا (م ۹۲۰ھ) کے ایک مختصر رسالہ، طبقات الفقهاء» سے مجتهدین کے سات طبع گتوانے ہیں۔ ان میں تیسرا درجہ مجتهد فی المسائل کا ہے۔ اس درجہ میں ابوبکر الجصاص کا نام نامی موجود نہیں ہے۔ لیکن یہ امر یقینی ہے کہ ان کا نام امام الکرخی اور امام ابو جعفر الطحاوی کے بعد تیسرا درجہ پر ہے۔ کیونکہ الجصاص نے چوتھی صدی ہجری میں حنفی فقہ کی وہ خدمت کی ہے جو رہتی دنیا تک یاد رہے گی۔ آپ کی کتابوں کو سامنے رکھ کر آنر والی فقهاء نے استنباط کئے ہیں۔ اور یہ کہنا بھی غلط نہ ہوگا کہ آپ کے علم کو اگر پہلیا ہے۔ بھی نہیں موجودہ دور کے مفسرین مثلاً ابوالاعلیٰ مودودی کی تفہیم القرآن اور مولانا محمد شفیع کی معارف القرآن پر نظر ڈالی جائز تو الجصاص کے خیالات کی عملی تفسیر نظر آتی ہیں۔ لیکن الجصاص کی تصانیف اور پھر بعد میں آنر والی اصحاب کی اگر آراء کو دیکھا جائز تو پتہ چلتا ہے کہ بعض حضرات جصاص کو „مجتهد فی المذهب“ کے درجہ پر دیکھنا چاہتے ہیں (۱۹)

جصاص کی کتب میں جو اہمیت احکام القرآن کو حاصل ہوئی ہے وہ اور کسی کو حاصل نہیں ہو سکی۔ اس کا ثبوت یہ ہے کہ یہ کتاب الجصاص کی بقیہ کتب میں سب سے پہلے متعارف ہوئی اور بار بار شائع ہوئی۔ یہ فقہ کی تمام کتابوں کے لئے روشنی کا مینار ہے۔ احکام القرآن میں کسی مسئلہ کو پیش کرتے وقت عموماً ابو بکر الجصاص کا طریقہ یہ رہا ہے کہ آپ قرآنی آیت کو پیش کر کر اس

پر صحابہ کرام اور تابعین اور تبع تابعین کے اقوال درج کرتے ہیں - اس کے بعد آپ اپنے اصحاب کے اقوال درج کرتے ہیں - اسی طرح امام شافعی، امام مالک، امام او زاعی اور امام ثوری کا نقطہ نظر سامنے لاتر ہیں - یہاں یہ بات بھی ذکر کر دینا ضروری معلوم ہوتا ہے کہ آپ امام احمد بن حنبل کا ذکر نہیں کرتے - شاید آپ ان کو فقهاء کے درجہ میں نہیں لاتر - تاہم اصحاب الحدیث میں ان کا ذکر ضرور ملتا ہے -

اس کتاب کی سب سے بڑی خوبی یہ ہے کہ اس میں مختلف مسائل پر ان اصحاب کی آراء ملٹی ہیں - جن کی مستقل کتابیں معدوم ہیں - مثلاً ابن شبرمه، امام الثوری اور امام او زاعی وغیرہ - جب الجصاص تمام اصحاب کا ذکر کر چکتے ہیں تو اپنا بیان „قال ابوبکر“ سے شروع کرتے ہیں - جب اکثر فقهاء ایک رائے کی طرف جهکر ہوئے ہوں تو جصاص فوراً کہتے ہیں „قد حصل اتفاق السلف“ اس طریقہ سے آپ یہ ثابت کرنا چاہتے ہیں کہ سلف اس آیت یا لفظ کے بھی معنی مراد لیتے ہیں - لہذا ان کا قول درست تسلیم کرنا چاہتے ہیں - الجصاص اپنے قول کی تائید میں اشعار بھی پیش کرتے ہیں - دوسرے لفظوں میں ابن جریر الطبری کی طرح کلام عرب سے استشهاد پیش کرتے ہیں - اس سلسلے میں الجصاص منفرد نہیں ہیں - یہ طریقہ کار اکثر مفسرین کا رہا ہے - الجصاص کیونکہ „اصولی“ تھے لہذا آپ کے ہاں حقیقت، مجاز، عام، خاص، مطلق، مقید، الناسخ والمنسوخ اور دیگر اصولوں پر بحثیں بکثرت ملٹی ہیں -

الجصاص کا طریقہ یہ ہے کہ وہ اپنے مخالفین کو مکالمہ کے انداز میں سمجھائیں کی کوشش کرتے ہیں - قبیل اور قال سے ان کا مکالمہ دیر تک جاری رہتا ہے - الجصاص اپنے قول کے ثبوت میں احادیث اور

آثار پیش کرتے ہیں۔ آپ مخالفین کے اقوال کو احادیث کی روشنی میں جانچتے ہیں اور مخالفین کی احادیث کو جرح و تعدیل کر پیمانے پر پرکھتے ہیں۔ آپ امام شافعی کے اقوال کی زبردست مخالفت کرتے ہیں۔ ان کے ایک قول کو لیے کر واضح کرتے ہیں اور رد پیش کر کے اپنے قول کو ثابت کرتے ہیں۔ اس بات کا اقرار امام فخر الدین رازی نے اپنی کتاب مفاتیح الغیب (التفسیر الكبير) میں بھی کیا ہے۔ وہ لکھتے ہیں : ..الجصاص امام شافعی کے سخت مخالف تھے - ..الجصاص امام ابویوسف، امام محمد اور امام زفر کے اقوال بھی درست تسلیم نہیں کرتے۔ جو کہ امام ابوحنیفہ کے حق میں نہ ہوں۔ شاید بھی وجہ ہے کہ بعض ناقدین نے آپ پر مقلد ہونے کا الزام لگایا ہے۔

ابوبکر الجصاص کی احکام القرآن، قرآن بالقرآن، قرآن بالحدیث کی عملی تفسیر ہے۔ اس بات سے یہ نتیجہ نکالتے میں کوئی دشواری نہیں کہ الجصاص جیسے آئمہ حضرات نے ہی، «اصول التفسیر» کے قواعد و ضوابط مقرر کرتے۔ جب جصاص کے تمام دلائل ختم ہو جاتے ہیں تو آخری سهارا، «نظر»، (قياس) کا ہوتا ہے۔

احکام القرآن میں ظاہری معنوں سے بھی استدلال کیا گیا ہے۔ مثلاً الجصاص سے سوال کیا گیا کہ اگر کوئی نصرانی ذبیحہ پر اللہ تعالیٰ کا نام لے مگر دلی طور پر وہ مسیح کو ہی اللہ (العياذ بالله) گردانتا ہو تو کیا اس ذبیحہ کا کہانا جائز ہوگا۔ الجصاص یہ جواب دیتے ہیں کہ ہاں اس ذبیحہ کا کہانا جائز ہوگا۔ کیونکہ انہوں نے ظاہراً اللہ کا نام لیا ہے۔ ہمیں اس سے کوئی غرض نہیں کہ ان کے دل میں کیا ہے۔ اس کے بعد الجصاص ایک حدیث کا حوالہ دیتے ہیں کہ حضور صلی اللہ علیہ وسلم نے فرمایا، «مجھے جہاد کا حکم ملا ہے۔

جب تک لوگ کلمہ „لا اله الا الله“ نہ کہہ دیں۔ پس جب وہ کہہ دیں تو انہوں نے اپنے خون اور اموال کو مجھ سے محفوظ کر لیا۔
الجاصاص مزید کمتر ہیں کہ اللہ تعالیٰ نے ہمارے نبی محمد صلی اللہ علیہ والہ وسلم کو منافقین کے بارے میں آگاہ کیا ہوا تھا۔ ان کے دلوں میں کچھ اور ہوتا ہے۔ لیکن آپ ان کی ظاہری بات پر یقین لے آتے ہیں (۲۰)۔

ابو بکر الجاصاص کا نظریہ امامت :

احکام القرآن میں مختلف نظریات پر بحث کی گئی ہے مثلاً امامت کے نظریہ پر الجاصاص ان الفاظ سے بحث کا آغاز کرتے ہیں۔ „لغت میں امام سے مراد ہر وہ شخص ہے جس کی پیروی کی جائے۔ خواہ حق پر ہو یا باطل پر۔ لیکن اس آیت میں امام سے مراد وہ شخص ہے جس کی پیروی لازم ہو۔ اس اعتبار سے امامت کے اعلیٰ مرتبے پر انبیاء ہیں۔ پھر راست رو خلفاء پھر صالح علماء اور قاضی۔ اس کے بعد وہ لکھتے ہیں، „پس کوئی ظالم نہ تو نبی ہو سکتا ہے اور نہ یہ جائز ہے کہ وہ نبی کا خلیفہ یا قاضی یا ایسا عہدہ دار ہو جس کی بات کا ماننا امور دین میں لازم ہو۔ اس آیت کی دلالت سے ثابت ہوتا ہے۔ کہ فاسق کی امامت باطل ہے اور وہ خلیفہ نہیں ہو سکتا اور اگر وہ اپنے آپ کو اس منصب پر مسلط کر دے تو لوگوں پر اس کا اتباع اور اس کی اطاعت لازم نہیں۔“ اس تشریح سے غالباً آپ حضرت امیر معاویہ کی امامت کو رد کرتے ہیں۔ اس کا ثبوت مندرجہ ذیل آیت کی تشریح سے بھی ہوتا ہے۔ (۲۱) سورہ النور کی آیت نمبر ۵۵، ”تم میں سے جو لوگ ایمان لائز اور نیک کام کیئے ان سے اللہ کا وعدہ ہے کہ ان کو خلافت کی دولت سے نوازا جائز گا۔“ کی تشریح کے سلسلہ میں الجاصاص رقمطراز ہیں؛ یہ آیت چاروں خلفاء کی امامت کے صحیح ہونے پر دلالت پیش کرتی ہے۔ کیونکہ اللہ

تعالیٰ نے حسب وعدہ ان کو زمین پر خلیفہ مقرر کیا ۔ لیکن امیر معاویہ اس خلافت میں شامل نہیں ہیں ۔ کیونکہ (جس وقت یہ آیات نازل ہوئیں) اس وقت تک وہ ایمان نہ لائز تھے ۔ (۲۲) اسی طرح سورہ الحجرات کی آیت نمبر ۹، „اگر ایمان والوں کے دو گروہ آپس میں لڑ پڑیں تو ان میں صلح کرا دو“ کی تفسیر میں الجھاص لکھتے ہیں کہ حضرت علیؓ نے باغی گروہ سے تلوار کر ساتھے مقابلہ کیا اور آپ کر ساتھے کبار صحابہ اور اہل بدرا شامل تھے ۔ جن کی قدر و منزلت معلوم ہے اور جو ظاہر کرتی ہے کہ حضرت علیؓ حق پر تھے اور دوسرے گروہ والی باغی تھے ۔ (۲۳)

نظریہ الحسن والقبح :

یہ بات ڈھکی چھپی نہیں کہ الجھاص معتزلہ عقائد سے متاثر تھے ۔ یہی وجہ ہے کہ اکثر ناقدین آپ کو معتزلی حنفی کہتے ہیں ۔ ہم یہاں ایک مثال پیش کرتے ہیں ۔ جس سے الجھاص پر معتزلہ کا اثر و رسوخ واضح ہو گا ۔ کسی چیز کے اچھے یا بے (الحسن والقبح) ہونے کا اس وقت پتہ چلتا ہے جب کہ شارع (الله تعالیٰ یا رسول صلی اللہ علیہ وسلم) نے اس کو اچھا یا برا قرار دیا ہو یا پھر عقل کسی بات کی اچھائی یا برائی کر بارے میں فیصلہ کرے ۔ بہت سے شوافع اور اشعری مکتبہ فکر کے علماء کا خیال ہے کہ کوئی چیز بذات خود اچھی یا بردی نہیں ہوتی ۔ جب تک شارع اس کے بارے میں فیصلہ صادر نہ کرے بہت سے معتزلہ کا یہ عقیدہ ہے کہ کسی چیز کی اچھائی یا برائی معلوم کرنا عقل کا کام ہے اور جب کسی چیز کے بارے میں عقل فیصلہ کر دے کہ وہ اچھی یا بردی ہے تو اس سلسلے میں اس فرد کو جو اس پر عمل کرتا ہے ثواب یا عذاب ملنا چاہئیں ۔ (۲۴)

الجھاص اس میں مزید اضافہ کرتے ہوئے کہتے ہیں کہ اللہ تعالیٰ نے کسی چیز کے کرنے کا حکم نہیں دیا ۔ جب کہ وہ اچھی نہ

هو اور کسی چیز سر منع نہیں کیا جب تک وہ بری نہ ہو۔ اس بات سر وہ یہ نتیجہ نکالنا چاہتے ہیں کہ توحید خالص بذات خود اچھی چیز ہے لہذا اس پر اعتقاد رکھنا ابد الاباد تک لازمی ہے اور اس حکم کو تبدیل نہیں کیا جا سکتا۔ اسی طرح انصاف کرنا (عدل) ایک اچھی چیز ہے۔ اب اس کے خلاف حکم نہیں دیا جا سکتا۔ دوسرے لفظوں میں یہ حکم نہیں دیا جا سکتا کہ اب تک انصاف پر عمل ہوتا رہا ہے اور اب اس پر عمل نہیں ہونا چاہئیے (۲۵)۔

اس بحث کو الجصاص نے اپنی کتاب „الاصول“ میں تفصیل سر بیان کیا ہے۔ ان کا عقیدہ ہے کہ اللہ تعالیٰ جب کسی چیز کا حکم نافذ کرتے ہیں تو ان کے علم میں پہلے ہی سر ہوتا ہے کہ وہ کچھ عرصہ بعد اس حکم کو بدل دیں گے۔ یہ کہنا درست نہ ہوگا کہ اللہ تعالیٰ کو اپنے فیصلوں کا علم نہیں ہوتا اور وہ بعد میں اپنے فیصلے منسوخ کر دیتے ہیں۔ ایسا خیال کرنا نظریہ „بداء“ کو قبول کرنے کے مترادف ہے جو الجصاص کے نزدیک یہود اور رواض کا نظریہ ہے۔

السحر :

الجصاص معتزلہ کی طرح جادو پر بھی یقین نہیں رکھتے تھے۔ انہوں نے اپنی کتاب احکام القرآن میں یہ شمار مثالیں پیش کی ہیں۔ جو اس بات پر دلالت کرتی ہیں کہ جادو کا مسئلہ اہمیت کا حامل نہیں ہے۔ ان کا کہنا ہے کہ „جادو گر کسی آدمی کو گدھر یا گدھر کو آدمی کی شکل میں تبدیل نہیں کر سکتے۔“ ابو بکر الجصاص اس حدیث کو صحیح قرار نہیں دیتے۔ جس میں حضور صلی اللہ علیہ وسلم پر جادو کئی جائز کا ذکر ہے۔ آپ کہتے ہیں کہ یہ حدیث موضوع ہے۔ (۲۶)

نظريہ نسخ :

یوں تو احکام القرآن پورے قرآن کرے احکامات کا تفصیل سے ذکر کرتی ہے لیکن الجصاص بنیادی طور پر اصولی تھیں اس لئے ان کے پیش کردہ اصولوں میں سے نظریہ نسخ کا مختصر تعارف ضروری ہے۔ مصطفیٰ زید جو کہ موجودہ دور کے مصری سکالر ہیں، اپنی کتاب „الناسخ والمنسوخ“ میں لکھتے ہیں کہ، „الجصاص نے جو نسخ کی تعریف کی ہے وہ پانچ صدیوں تک تسلیم کی جاتی رہی ہے۔“ (۲۴)

ابوبکر الجصاص نے یہ ثابت کیا ہے کہ شریعت اسلامیہ میں نسخ واقع ہوا ہے۔ آپ نے ابومسلم الاصفہانی کا نام لئے بغیر „احکام القرآن“ میں ان پر سخت تنقید کی ہے۔ انہوں نے خبردار کیا ہے کہ نسخ کو تسلیم نہ کرنے والے مسلمانوں کے طرز عمل سے دور چلے گئے ہیں۔ یہی عقیدہ النحاس کا ہے جنہوں نے اس کا ذکر اپنی کتاب الناسخ والمنسوخ کے مقدمہ میں کیا ہے۔ آپ نے امام شافعی کے نظریہ نسخ کی بھی مخالفت کی ہے۔ امام شافعی کا نظریہ یہ ہے کہ صرف قرآنی احکام، قرآنی احکام کو منسوخ کر سکتے ہیں۔ اور صرف سنت کے احکام سنت کے احکام کو منسوخ کر سکتے ہیں۔ نہ قرآن، سنت کو منسوخ کر سکتا ہے۔ اور نہ ہی سنت قرآن کو منسوخ کر سکتی ہے۔ امام الجصاص نے اسی نظریہ کی مخالفت میں اپنا پورا ذور لگا دیا ہے۔ انہوں نے یہ شمار مثالیں پیش کی ہیں جن میں یہ واضح کیا ہے کہ قرآن اور حدیث ایک دوسرے کو منسوخ کر سکتے ہیں۔ سنت کے قرآن سے منسوخ ہونے کی وہ یہ مثال پیش کرتے ہیں کہ حضور صلی اللہ علیہ وسلم جب مکہ سے مدینہ ہجرت کر گئے تو آپ صلی اللہ علیہ وسلم اور صحابہ یروشلم (بیت المقدس) کی طرف منه کر کر نماز پڑھا کرتے تھے۔ لیکن ۱۶ مہینوں کے بعد اللہ تعالیٰ نے آپ کو مکہ (خانہ کعبہ) کی طرف منه کرنے کا حکم دیا۔ یہ الجصاص

کے نزدیک نسخ السنہ بالقرآن کی بہترین مثال ہے۔ قرآن کری سنت سے منسوخ ہونے کی بھی ان کے پاس بہت مثالیں ہیں۔ مگر ان میں سورہ النساء کی آیت ۱۵ اور ۱۶ کا عبادہ بن الصامت کی حدیث سے منسوخ ہونا ہے۔ (۲۸)

اس موضوع پر الجصاص کو گھری دلچسپی تھی۔ آپ نے نہ صرف احکام القرآن میں اس اصول کو واضح کر کر لکھا ہے۔ بلکہ „أصول الفقه“ میں اس پر تفصیلی ابواب تحریر کئے ہیں۔ الجصاص سے قبل، „أصول الفقه“ پر کوئی تفصیلی کتاب نہیں ملتی۔ اس لئے ہم جصاص کو، „أصول الفقه“ کا بانی قرار دیتے ہیں۔ مأخذ قوانین اسلامی : -

بطور اصولی ان کے ہاں بھی اسلامی قانون کے چار بنیادی مأخذ ہیں۔ قرآن، حدیث، اجماع اور قیاس۔ ابوبکر الجصاص نے ان مأخذوں پر تفصیل سے بحث کی ہے۔ ان کے نزدیک صحابہ اور تابعین نے اپنے ادوار میں قیاس کے استعمال کی اجازت دی۔ خود حضور صلی اللہ علیہ وسلم کے دور کے بیشمار واقعات کا انہوں نے ذکر کیا ہے۔ جس سے نظریہ قیاس کی تائید ہوتی ہے۔ الجصاص کے خیال میں ان دنوں کوئی بھی ایسا آدمی سامنے نہیں آیا۔ جس نے قیاس کی مخالفت کی ہو۔ لیکن بعد میں ایسے اشخاص سامنے آئے جو فقه اور اس کے اصولوں سے واقف نہ تھے اور نہ ہی وہ سلف کے طریقوں سے باخبر تھے۔ لہذا انہوں نے جہالت میں قیاس کی مخالفت کرنا شروع کر دی۔ مخالفین میں سے سب سے پہلے وہ ابراہیم کا نام لیتا ہیں جو قیاس کی وجہ سے صحابہ پر بھی طعن و تشنج کا کام لیتا تھا۔ ابوبکر الجصاص آگئے چل کر لکھتے ہیں کہ بعد میں ایسے لوگ پیدا ہوئے جنہوں نے اگرچہ صحابہ کو تو مطعون نہیں کیا لیکن اصول قیاس کی بڑی شد و مد سے مخالفت کی۔

الجصاص خالص طریقہ سلف پر چلنے والے انسان تھے۔ آپ نے
بی شمار قرآنی آیات، احادیث اور آثار سے اس بات کو ثابت کیا کہ
قياس بطور اسلامی قانون کے مأخذ کے تسلیم کرنا ہو گا۔ اس سلسلے
میں یہ بات قابل ذکر ہے کہ الجصاص اکثر جگہوں پر قیاس اور
اجتہاد کو ایک دوسرے کے مترادف سمجھتے ہیں اور اسی چیز کو
بعض جگہ، «غالب ظن» سے تعبیر کرتے ہیں۔ الجصاص کے نزدیک
حضرت ابوبکر صدیق رضی اللہ تعالیٰ عنہ کی امامت بھی اجتہاد کے
ذریعہ عمل میں آئی تھی۔ (۲۹)

ان نظریات سے واضح ہوتا ہے کہ الجصاص نہ صرف قرآنی
احکام پر عبور رکھتے تھے بلکہ اپنے دور کے مجتہد تھے۔ وہ اصول
الفقه کے بانی مبانی تھے۔ ان کی احکام القرآن مختلف علوم کا سر
چشمہ ہے۔ یہ کتاب عقائد دین کی بنیادیں فراہم کرتی ہے۔ اس کتاب
میں ایک خالص اسلامی رنگ چھلکتا ہے۔ یہ کتاب مکالمہ کے انداز
میں قاری کے سامنے کسی بھی مستله کو حقیقی صورت میں پیش
کرتی ہے۔ مختلف حنفی مسائل کی صحیح ترجمانی کا حق ادا کرتی
ہے۔ السرخسی کی المبسوط، ابوحسین احمد بن محمد البغدادی کی
مختصر القدوری اور المرغینانی کی الہادیۃ کا یہ کتاب مأخذ ہے۔

حوالہ جات و حوالشی

- ۱ - دهخدا، لغت نامہ، تهران، ۱۳۱۵ھ، ص ۲۸۸۔
- ۲ - الجصاص، ابوبکر احمد بن علی، احکام القرآن، (۲ جلدیں)، قاهرہ، ۱۳۲۸ھ، مقدمہ۔
- ۳ - کحالہ، عمر رضا، معجم المولفین (۱۵ جلدیں)، دمشق، ۱۹۵۴ء، ج ۲، ص ۴۰۔
- ۴ - بغدادی، احمد بن علی الخطیب، تاریخ بغداد: (۱۳ جلدیں)، تاریخ درج نہیں، ج ۲، ص ۳۱۳۔
- ۵ - السمعانی، کتاب الانساب، (۶ جلدیں)، حیدر آباد، ۱۳۲۲ھ، ج ۱، ص ۸۲۔

- ابن قطلوبيها ، تاج الترجم في الطبقات الحنفية، بغداد - ص ٦ -
- الكرخي كا شمار بھي مصنفین «أصول الفقه» میں ہوتا ہے -
- انسانیکلو پیدیا آف اسلام (نیا ایڈیشن) لندن، ۱۹۲۰، ۱۹۰، ص ۹۸۶ -
- الجصاص - احکام القرآن، مقدمہ -
- انسانیکلو پیدیا آف اسلام - ج ۱، ص ۹۸۶ -
- أصول الجصاص، ۲۳، -
- بغدادی، تاریخ بغداد، ج ۳، ص ۳۱۶ -
- حاجی خلیفہ، مصطفیٰ بن عبدالله، کشف الظنون، «تحت عنوان، الجامع الكبير» -
- ابن الندیم ، الفهرست (لندن، ۱۹۰۰) ج ۱، ص ۱۱ -
- Sezgin, Geschichte Des Arabischen Schrifttums, (5 Vols) Lc iden, 1387/1967, Vol. 1, P. 624.
- حاجی خلیفہ ، کشف الظنون ، ج ۱ ص ۵۵ -
- سید فؤاد فہرنس مخطوطات ، طبع مصر، ۱۳۲۷ھ ج ۱ ، ص ۲۶۳ -
- ابن الندیم ، الفهرست ، ص ۵۱۳ -
- الجصاص، احکام القرآن، ج ۱، مقدمہ - حاشیہ -
- الجصاص، احکام القرآن، ج ۱ ، ص ۱۲۶ -
- الجصاص، احکام القرآن - ج ۱، ص ۹۹ ، المطبعة البهیة، مصر، ۱۳۲۷ھ - مزید دیکھیں
ابوالاعلیٰ مودودی ، خلافت و ملوکیت، ص ۳۹ ، حاشیہ، طبع لاہور ۱۹۸۲ء -
- الجصاص، احکام القرآن، ج ۲ ، ص ۳۲۹ .
- الجصاص، احکام القرآن، ج ۳ ، ص ۳۰۰ -
- الدوالیبی، محمد معروف ، المدخل فی علم اصول الفقه، بیروت، ۱۳۸۵ھ/ ۱۹۶۵ ص ۱۱ -
- الجصاص - اصول الفقه - ۱۲۱ -
- الجصاص، احکام القرآن، ج ۱، ص ۳۱ -
- مصطفیٰ زید ، کتاب الناسخ والمنسوخ ، (۲ جلدیں) مصر، ج ۱ ، ص ۵۹ -
- احکام القرآن میں مذکورہ آیات کی تعداد بھی بحث درج ہے - اکثر حنفی علماء نسخ القرآن
بالسنہ کی قائل ہیں - امام غزالی نے بھی اس نظریہ کی تائید میں دلائل پیش کئی ہیں -
(المصنف ص ۱۰۶)
- سعید اللہ قاضی، ابواب الاجتہاد والقياس، ص ۶۶ - ۲۹

